

# Consultations between Secretary (East) and Republic of Korea First Vice Foreign Minister

December 23, 2020

## ସଚିବ (ପୂର୍ବ) ଏବଂ ଦକ୍ଷିଣ କୋରିଆର ପ୍ରଥମ ଉପ ବୈଦେଶିକ ମନ୍ତ୍ରୀଙ୍କ ମଧ୍ୟରେ ବିଚାର ବିମର୍ଷ

ଡିସେମ୍ବର 23, 2020

ବୈଦେଶିକ ବ୍ୟାପାର ମନ୍ତ୍ରଣାଳୟର ସଚିବ (ପୂର୍ବ) ଶ୍ରୀମତୀ ରିଭା ଗାଙ୍ଗୁଲି ଦାସ ଏବଂ ଦକ୍ଷିଣ କୋରିଆର ପ୍ରଥମ ଉପ ବୈଦେଶିକ ମନ୍ତ୍ରୀ ଶ୍ରୀ ଚୋଇ ଜଙ୍ଗ-କୁନ୍ 23 ଡିସେମ୍ବର 2020 ରେ ଡିଜିଟାଲ ଭିଡିଓ କନଫରେନ୍ସ ଜରିଆରେ ବିଚାର ବିମର୍ଷ କରିଥିଲେ। ଦ୍ଵିପାର୍ଶ୍ଵିକ ସହଯୋଗ ସମ୍ବନ୍ଧୀୟ ପ୍ରସଙ୍ଗ ଏବଂ ଉଚ୍ଚସ୍ତରୀୟ ଦ୍ଵିପାର୍ଶ୍ଵିକ ଆଦାନ ପ୍ରଦାନ, ପ୍ରତିରକ୍ଷା ଓ ସୁରକ୍ଷା କ୍ଷେତ୍ରରେ ସହଯୋଗ, କୋଭିଡ-19 ର ମୁକାବିଲା ଏବଂ ବହୁପକ୍ଷୀୟ ମଞ୍ଚରେ ସମନ୍ୱୟ ସମେତ ପାରସ୍ପରିକ ସ୍ଵାର୍ଥର ଆନ୍ତର୍ଜାତୀୟ ପ୍ରସଙ୍ଗ ଉପରେ ବିଚାର ବିମର୍ଷ କରାଯାଇଥିଲା।

2021 ରେ ଉଚ୍ଚ ସ୍ତରୀୟ ଆଦାନ ପ୍ରଦାନକୁ ଆହୁରି ମଜବୁତ କରିବା ଏବଂ ପ୍ରତିରକ୍ଷା କ୍ଷେତ୍ର ବିଶେଷ କରି ପ୍ରତିରକ୍ଷା ଉଦ୍ୟୋଗ କ୍ଷେତ୍ରରେ ସହଯୋଗ ବୃଦ୍ଧି କରିବା ପାଇଁ ପରସ୍ପର ହିତରେ ସହଯୋଗକୁ ଆହୁରି ସୁଦୃଢ଼ କରିବାକୁ ଉଭୟ ପକ୍ଷ ସହମତ ହୋଇଥିଲେ। ଦୁଇ ଦେଶ ମଧ୍ୟରେ ଅତ୍ୟାବଶ୍ୟକ ବିମାନ ଯାତ୍ରାକୁ ସୁଗମ କରିବା ସହିତ କୋଭିଡ-19 ପ୍ରସଙ୍ଗରେ ସେମାନେ ସହଯୋଗ ଉପରେ ମତ ବିନିମୟ କରିଥିଲେ। ଦକ୍ଷିଣ କୋରିଆ ଯାତ୍ରା କରୁଥିବା ଭାରତୀୟ ନାଗରିକଙ୍କ ସମେତ ବିଦେଶୀମାନଙ୍କ ଉପରେ ଲଗାଯାଇଥିବା ପ୍ରତିବନ୍ଧ ତଥା ଉଡ଼ାଣ ପିଛା ସଂଖ୍ୟା ଏବଂ ବିଭିନ୍ନ ଶ୍ରେଣୀର ଭିସା ଉପରେ ପ୍ରତିବନ୍ଧକୁ ଆହୁରି କୋହଳ କରିବା ନେଇ ଦକ୍ଷିଣ କୋରିଆ ସରକାରଙ୍କ ବିଚାରାଧୀନ ପଦକ୍ଷେପଗୁଡ଼ିକ ବିଷୟରେ ଉପମନ୍ତ୍ରୀ ଚୋଇ ଉଲ୍ଲେଖ କରିଥିଲେ। ଏୟାର ବବଲ ବା ଅସ୍ଥାୟୀ ବିମାନ ଚଳାଚଳ ବ୍ୟବସ୍ଥା ପାଇଁ ଜାରି ବିଚାର ବିମର୍ଷକୁ ଚାଲୁ ରଖିବାକୁ ଉଭୟ ପକ୍ଷ ସହମତ ହୋଇଥିଲେ।

ଉପମନ୍ତ୍ରୀ ଚୋଇ ଅନ୍ତର୍ଜାତୀୟ ସୌର ମେଣ୍ଟ (ଆଇଏସଏ) ଏବଂ ବିପର୍ଯ୍ୟୟ ପ୍ରଶମନ ଭିଡିଓମି ମେଣ୍ଟ (ସିଡିଆରଆଇ) ଭଳି ପ୍ରୟାସ ମାଧ୍ୟମରେ ଜଳବାୟୁ ପରିବର୍ତ୍ତନ ଏବଂ ବିପର୍ଯ୍ୟୟ ପରିଚାଳନା ଭଳି ଅନ୍ତର୍ଜାତୀୟ ସମସ୍ୟାର ମୁକାବିଲା କରିବାରେ ଭାରତୀୟ ନେତୃତ୍ଵର ଭୂମିକାକୁ ପ୍ରଶଂସା କରିଥିଲେ ଏବଂ ଏହି ପ୍ରସଙ୍ଗରେ ଭାରତ ସହିତ ମିଶି କାର୍ଯ୍ୟ ଜାରି ରଖିବାକୁ ଦକ୍ଷିଣ କୋରିଆର ଇଚ୍ଛାକୁ ଜାହିର କରିଥିଲେ।

ନୂଆଦିଲ୍ଲୀ

ଡିସେମ୍ବର 23, 2020

DISCLAIMER: This is an approximate translation. The original is available in English on MEA's website and may be referred to as the official press release.